


## Банктар аралык кредиттик ресурстар рыногу (2015-жылдын октябрь айы)

Өткөн айдын ушул эле көрсөткүчкө салыштырганда кароого алынып жаткан мезгил ичинде банктар аралык рынокто коммерциялык банктардын үстөк ликвиддүүлүгүнүн орточо күндүк деңгээли 9,8 пайызга, 681,5 млн сомго чейин төмөндөгөндүгү байкалган.

Ички банктар аралык кредиттик рынокто репо шарттарында операциялар жүргүзүлгөн. Мында, бул бүтүмдөр орточо алынган чен жылдык 8,9 пайызда жүргүзүлгөн (+2,4 пайыздык пункт). Аталган кредиттердин көлөмү өткөн айдын көрсөткүчүнө салыштырганда 35,4 пайызга төмөндөө менен 521,3 млн сомду түзгөн.

### 1-график.

Ички банктар аралык кредиттик рынокто операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто 100,0 млн сом суммасына улуттук валютадагы стандарттык бүтүмдөр келишилген. Чет өлкө валютасында бүтүмдөр келишилген эмес.

Ошондой эле кароого алынып жаткан мезгил ичинде, Кыргыз Республикасынын Улуттук банкынын инструменти “овернайт” кредиттерине суроо-талаптын бир аз төмөндөөсү белгиленген, алардын көлөмү 741,6 млн сомду түзгөн (-86,0 пайыз). Улуттук банк тарабынан белгиленүүчү “овернайт” кредиттери боюнча орточо алынган чен 12,0 пайыз деңгээлде сакталган.

Кароого алынып жаткан мезгил ичинде Улуттук банк тарабынан кредиттик аукциондор базасында кредиттер, коммерциялык банктарга 7 күндүк кредиттер, ошондой эле бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын каражаттарын 44,9 млрд сом суммасына “овернайт” шарттарында депозиттерге жайгаштырууну уланткан (+33,4 пайыз).

Кредиторлордун концентрациялануу индекси ай ичинде 0,22ден 0,32ге чейин жогорулаган, ал эми дебиторлордун концентрациялануу индекси, тескерисинче, 0,35тен 0,28ге чейин төмөндөгөн. Бул индекстердин мааниси рыноктун концентрациялануусунун орточо деңгээлин көрсөтүп турат жана рынокто үч негизги кредитордун жана төрт карыз алуучунун катышуусуна ылайык келет.

### 2-график.

Банк-резидент эместер менен чет өлкө валютасындагы бүтүмдөр боюнча банктар аралык кредиттик рынокто операциялар көлөмүнүн жана пайыздык чендеринин динамикасы

